

# Хөөчнр хандж йөрөднәнә

КПСС-н Хальмг обкомин даалгъвар, Янжульск районд Н. С. Хрущев США-д одсна тускар цэалгъвр келдр пропагандистрин баг илгэгдсн. Тер тоод КПСС-н Хальмг обкомин инструктор үр Шаралов, лектор Лавгинов, номин-шундждлгънә институтин тууджин айтгын көдлөч үр Санджиев болн политическ болн научн медрлтар халгъна обшествен бурдәгбач үр Уладжиев Гагни одцхасн. Эднә чидләр октябрин 29-с авн ноябрин 5 күргл-ут-туриштан 51 лекц болн 14 күүндвр кегдв, тер тоод хөөчирин хошмудар болн искусствени көг тәвлгънә зургъан-пунктсар 41 лекце умшгдв. Эн умшчн лекциг хөөчнр икәр онгъан өрч соньсцхав. Лекциин х ө ө ч хөөчнр кесг сурвр өгцхәв. Ах х ө ө ч Гавганов, малч Тулегеев, хөөч Курушкинә көгшн эк. Н. С. Хрущевин цуцрлатан угагъар көллмшчч классин болн цуг күч-көлсчнрин сәэгъинә харсджаснд икәр хандж, йөрәв. — Н. С. Хрущев амрлтан угагъар көдлә йовдж шалтг бийдән авувзгө гягъад зовнав, — гидж эн көгшн эмгн келв. Ах хөөч үр Курушкин болн түүнә нөкд үр Костенко Китдин Оян әмтнә Республикин тускар болн нань чигн төрмүдәр сурвр өгцхәв. Эднә өгсн сурврт лекц

умшачнр тодрла кевәр хәрү өгцхәв. США-д Н. С. Хрущевин одсна тускар, Советск Союзин төвкнүн бәәлгънә ик дийлврин ашиг, Алдр Советск Союзин күнълк Коммунистическ партин политикиг зүркин халун кевәр, орн-нутгинн дийлврәр омшрдж хөөчнр келцхәнә. Н. С. Хрущев США-д одсиг икәр таасдж, капиталистрин өгсн кесг реакцион сурврт хәрү өгхд ямаран ик теслц кертә бәәсмб, гидж ах хөөч Гавганов келв.

— Н. С. Хрущев США-д одсна ашиг бидн таасцхадж, Хар газрт мал үвлзүлгъән, искусствени көг тәвлгъән сәәнәр күцәхвдн, — гидж Янжульск района Советин депутат, ах хөөч Бадм-Халгаев герчлв. — Н. С. Хрущев США-д одсн, нарт делкән бәәдл ясуулд нөкд болджана, мини баахн күч-көлсн энүнд дөнъ болтха гидж хәләджәх хөөдән өддән чинәтәгъәр үвлзүлдж, хөн болгънас сән чинртә ноос киргъдж авнав, — гидж хөөч үр Абдрахманов бийдән даалгъвр авб. Эдү метәр Советск правительствин ахлач үр Н. С. Хрущев США-д одсиг зүркин халун кевәр таасцхадж, цуг хамг чиддән өгч үвлин белдврән күцәдж, хәләджәх малаи сән чинәтәгъәр үвлзүлхвдн, — гидж ах хөөчнр Эрд

ниев, Телешев, Курушкин, Чудутов болн нань чигн хөөчнр бийсдән даалгъвр авцхав.

Янжульск района селәнә эдл-ахул лекц умшачнрин пропагандистрин багт: «Ленин одн келц әмтнә иньглгънә», «Социализм болн коммунизм тослгъна ноолданд КПСС — советск олн әмтнә залач болн гардач күчнә» (КПСС-н Хальмг обкомин инструктор үр Алексеевко П. М. бичсн лекц), «КПСС-н XXI хург—советск государствин батрлгъна тускар» (Философск номин кандидат үр Орлов Д. Д. бичсн лекц) болн нань чигн лекцс райкомин пропагандистрт үлдәдж өгцхәв.

Н. С. Хрущев СССР-н Деед Советин гурвдч сессийд нарт делкән бәәдлин болн Советск Союзин газадин политикин тускар кесн докладиг олн әмтнд цәәлгъдж өгилгънә зураг «Адыковский», «Лиманный» совхозмудин өклц партиин организацс келцхәв. «Адыковский» совхозин өклц школин багш үр Гагаринская, Сальникова, зоотехник Брюханов болн нань чигн агитатормуд Н. С. Хрущевин, сессийд кесн докладиг хөөчнрин хошмудар цәәлгъдж өгх даалгъврмуд өклц партиин организацс авцхав.

С. ЛАВГИНОВ.

КПСС-н обкомин лектор